

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	<p>पौष 08, बुधवार, शाके 1943-दिसम्बर 29, 2021 <i>Pausa 08, Wednesday, Saka 1943- December 29, 2021</i></p>	

भाग 6 (क)

नगरपालिकाओं संबंधी विज्ञप्तियां आदि।

स्वायत्त शासन विभाग राजस्थान. जयपुर

आदेश

जयपुर, दिसम्बर 10, 2021

संख्या एफ.2(अ.स. 333/21)एसीबी/डीएलबी/2021/433 :-भ्रष्टाचार निरोधक ब्यूरो, जालौर द्वारा श्री विक्रम राणा, अध्यक्ष, नगर पालिका, जावाल जिला सिरोही के विरुद्ध एफ.आई.आर. संख्या 333/2021 दर्ज की गई है। भ्रष्टाचार निरोधक ब्यूरो से प्राप्त रिपोर्ट के अनुसार श्री विक्रम राणा द्वारा अपने पद का दुरुपयोग कर भ्रष्ट एवं अवैद्य तरीके से परिवादी श्री मगन लाल उर्फ मालुजी के पुत्र श्री अमृतलाल के आवासीय भूखण्ड के मकान निर्माण की एन.ओ.सी. दिनांक 07.04.2021 को जारी कर स्वयं के पास रखी होने के बावजूद उक्त तथ्य परिवादी के समक्ष प्रकट नहीं कर उसे एन.ओ.सी. जारी कर देने के ऐवज में उससे 19,000/- रुपये रिश्वती राशि की मांग कर प्राप्त करते हुये आपको रंगे हाथो गिरफ्तार किया गया है। इस प्रकार श्री विक्रम राणा रिश्वत राशि की मांग कर प्राप्त करना प्रथम दृष्ट्या प्रमाणित पाया गया है।

श्री विक्रम राणा के पद पर बने रहने से अनुसंधान और गवाहों पर प्रभाव डाल कर जांच प्रभावित करने की संभावना है। अतः राजस्थान नगर पालिका अधिनियम 2009 की धारा 39 में वर्णित विधिक प्रावधानों के अन्तर्गत कार्यवाही प्रारम्भ करने का निर्णय लेते हुये राजस्थान नगर पालिका अधिनियम 2009 की धारा 43 (10) के क्रम में धारा 39(6) के प्रावधान के अन्तर्गत प्रदत्त शक्तियों का प्रयोग करते हुए राज्य सरकार श्री विक्रम राणा, अध्यक्ष, नगर पालिका, जावाल को अध्यक्ष पद से तुरन्त प्रभाव से निलम्बित करती है। यह आदेश सक्षम स्तर से अनुमोदित है।

दीपक नन्दी,
निदेशक एवं विशिष्ट सचिव।

3648

राज्य केन्द्रीय मुद्रणालय, जयपुर।